

सहकार न्यायालयातील न्यायाधिकांना न्या.शेड्डी आयोग व
न्या.पद्मनाभन समितीच्या शिफारशी लागू करण्याबाबत

महाराष्ट्र शासन
सहकार, पणन व वस्त्रोद्योग विभाग
शासन निर्णय, क्रमांक - राजस-१५११/प्र.क्र.२०३/५-स
मंत्रालय, मुंबई- ४०० ०३२
दिनांक - २६ ऑगस्ट, २०११

वाचा -

- १) शासन अधिसूचना, क्र.एमसीटी १०९०/८७१६/प्र.क्र.१५४/५-स, दि.३१.८.१९९८
- २) शासन निर्णय, विधी व न्याय विभाग, क्रमांक - एचसीटी-२००९/प्र.क्र.१४१/ का-तीन, दि. २२.१०.२०१०
- ३) शासन निर्णय, विधी व न्याय विभाग, क्रमांक - एचसीटी-२००९/प्र.क्र.१४१/का-तीन, दि.५.१.२०११
- ४) प्रबंधक (तपासणी-१) मा. उच्च न्यायालय, अपिल शाखा, मुंबई यांचे पत्र क्र.ए/ एसपीएल. सेल/ जनरल/ ३७३०/२०११, दि.१०.५.२०११
- ५) अध्यक्ष, महाराष्ट्र राज्य सहकारी अपिल न्यायालय, मुंबई यांचे पत्र जाक्र. मरासअन्या/ आस्था/पद्मनाभन/२५२/२०११, दि. ३.३.२०११

प्रस्तावना -

मा. सर्वोच्च न्यायालयाने एस.एल.पी.क्र. १०२२/८९ मध्ये दिलेल्या निर्देशानुसार नेमलेल्या न्यायमूर्ती पद्मनाभन यांच्या अध्यक्षतेखालील समितीने (दुसरा राष्ट्रीय न्यायिक वेतन आयोग) जुलै, २००९ मध्ये अहवाल दिला असून मा.सर्वोच्च न्यायालयाने सदर आयोगाच्या शिफारशी दुय्यम न्यायिक अधिका-यांना लागू करण्याचे निर्देश सर्व राज्य शासनांना दिले आहेत. त्यानुसार विधी व न्याय विभागाने दि.२२/१०/२०१० च्या शासन निर्णयान्वये दुय्यम न्यायिक अधिका-यांना न्या.पद्मनाभन समितीच्या शिफारशीप्रमाणे सुधारीत वेतनश्रेणी लागू केल्या असून अन्य मंत्रालयीन विभागांनी त्यांच्या नियंत्रणाखालील न्यायिक अधिका-यांसाठी होणा-या खर्चाची तरतूद स्वतंत्ररित्या करावी असे शासन निर्णयामध्ये नमूद केले आहे.

तसेच, प्रबंधक (तपासणी-१), मा. उच्च न्यायालय, अपिल शाखा, मुंबई यांनी दि. १०.५.२०११ च्या पत्रान्वये, सरळसेवेने नियुक्त सहकार न्यायाधिकांची पदे ही वेतन, भत्ते व परिलब्धीबाबत दिवाणी न्यायाधिश, कनिष्ठ स्तर व न्यायिक दंडाधिकारी, वर्ग-१ या पदाच्या समकक्ष करण्याची शिफारस केली असून न्यायाधिश, सहकार न्यायालय यांना न्या.शेड्डी आयोग व न्या. पद्मनाभन आयोगाच्या शिफारशी त्या त्या तारखेपासून लागू करण्याबाबत सूचित केले आहे.

अध्यक्ष, महाराष्ट्र राज्य सहकारी अपिल न्यायालय, मुंबई यांनी त्यांच्या दि.३.३.२०११ च्या पत्रान्वये महाराष्ट्र राज्य सहकारी न्यायालयातील न्यायाधिकांना न्या. शेड्डी आयोगानुसार फरकाची रक्कम अदा करण्यास तसेच न्या.पद्मनाभन समितीने केलेल्या शिफारशीनुसार त्यांना सुधारीत वेतनश्रेणी लागू करण्यास मंजूरी देण्याबाबतचा प्रस्ताव शासनास सादर केला असून सदर बाब शासनाच्या विचाराधिन होती. याबाबत शासन खालीलप्रमाणे निर्णय घेत आहे.

शासन निर्णय -

मा.सर्वोच्च न्यायालयाच्या दि.४/५/२०१० व दि.२/८/२०१० च्या न्यायनिर्णयानुसार आणि विधी व न्याय विभागाच्या दि.२२/१०/२०१० च्या शासन निर्णयाच्या अनुषंगाने, तसेच प्रबंधक (तपासणी-१), मा. उच्च न्यायालय, अपिल शाखा, मुंबई यांनी शासनास पाठविलेल्या दि. १०.५.२०११ च्या पत्रास अनुसरून सहकार न्यायालयाच्या न्यायाधिशपदी सरळसेवेने नियुक्त झालेल्या न्यायाधिकांना दिनांक १/९/१९९८ पासून न्या. शेड्डी आयोगाच्या शिफारशीनुसार तसेच दिनांक दि. १/१/२००६ पासून न्या. पद्मनाभन समितीच्या शिफारशीनुसार उच्च वेतनश्रेणी, विवक्षित भत्ते व सुविधा लागू करण्यास शासन याद्वारे मंजूरी देत आहे.

२. सहकार न्यायाधिकांची सुधारीत वेतनश्रेणी पुढीलप्रमाणे राहिल :-

| न्या. शेड्डी आयोगानुसार सुधारीत वेतनश्रेणी (दि.१/९/१९९८ पासून लागू) | न्या. पद्मनाभन समितीच्या शिफारशीनुसार सुधारीत वेतनश्रेणी (दि.१/१/२००६ पासून लागू) |
|--|---|
| रु.९०००-२५०-१०७५०-३००-१३१५०-३५०-१४५५० | रु.२७७००-७७०-३३०९०-९२०-४०४५०-१०८०-४४७७० |

३. सहकार न्यायाधिकांना विधी व न्याय विभागाच्या दि.२२/१०/२०१० च्या शासन निर्णयामध्ये नमूद केल्याप्रमाणे विवक्षित भत्ते व सुविधा अनुज्ञेय राहतील.

४. कार्यरत असलेले जे न्यायाधिश वेतन व महागाई भत्त्याची थकबाकी मिळण्यास पात्र असतील, त्यांना देय होणारी थकबाकीची ६०% रक्कम रोखीने देण्यात यावी व उर्वरित ४०% रक्कम भविष्य निर्वाह निधीमध्ये जमा करण्यात यावी तसेच रोखीने द्यावयाच्या व भविष्य निर्वाह निधीमध्ये जमा करावयाच्या अशा दोन्ही रकमांपैकी अर्धी रक्कम चालू आर्थिक वर्षात व अर्धी रक्कम पुढील आर्थिक वर्षात अदा/जमा करण्यात यावी. दिनांक १.५.२०१० पासून वेतन व महागाई भत्त्याची रक्कम रोखीने देण्यात यावी.

तसेच कार्यरत न्यायाधिकाऱ्यांना वेतनेतर भत्त्याच्या थकबाकीच्या रकमेपैकी ६०% रक्कम तीन महिन्यात रोखीने देण्यात यावी व उर्वरित ४०% रक्कम त्यानंतर ९ महिन्यात रोखीने म्हणजेच चालू व पुढील अशा दोन आर्थिक वर्षात देण्यात यावी.

५. दिनांक १.१.२००६ रोजी अथवा तदनंतर सेवानिवृत्त झालेल्या न्यायाधिकाऱ्यांना थकबाकीची रक्कम देण्याबाबत विधी व न्याय विभागाच्या दि. ५.१.२०११ च्या शासन निर्णयातील तरतुदीनुसार कार्यवाही करण्यात यावी.

६. हा शासन निर्णय निर्गमित झाल्याच्या दिनांकापासून संबंधितांनी एक महिन्याच्या आत लेखी स्वरूपात विकल्प भरून द्यावेत.

७. यासाठी होणारा खर्च त्या त्या वर्षाच्या मंजूर वित्तीय अनुदानातून भागविण्यात यावा.

सदर शासन निर्णय, विधी व न्याय विभागाने, क्रमांक-१७५७, दि. १६/७/२०११ अन्वये तसेच वित्त विभागाने, अनौ.सं.क्र.३४३/सेवा-९, दि.१०.८.२०११ अन्वये दिलेल्या मान्यतेनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सु.गं.गांगरकर)

कार्यासन अधिकारी, महाराष्ट्र शासन
सहकार, पणन व वस्त्रोद्योग विभाग

प्रति,

महाप्रबंधक, उच्च न्यायालय (अपील शाखा), मुंबई (पत्राने)

अध्यक्ष, महाराष्ट्र राज्य सहकारी अपील न्यायालय, मुंबई

सदस्य, महाराष्ट्र राज्य सहकारी अपील न्यायालय, मुंबई/पुणे/नागपूर, औरंगाबाद

सर्व सहकारी न्यायालये, द्वारा-प्रबंधक महाराष्ट्र राज्य सहकारी अपील न्यायालये, मुंबई

सहकार आयुक्त व निबंधक, सहकारी संस्था, महाराष्ट्र राज्य, पुणे

सर्व विभागीय सहनिबंधक, सहकारी संस्था (प्रशासन),

महालेखापाल, महाराष्ट्र १ / २, (लेखापरीक्षा व लेखा व अनुज्ञेयता), मुंबई/नागपूर

अधिदान व लेखाधिकारी, मुंबई

निवासी लेखा परीक्षा अधिकारी, मुंबई

जिल्हा कोषागार अधिकारी, पुणे, नागपूर, औरंगाबाद, सातारा, ठाणे, नाशिक, अहमदनगर, सोलापूर, कोल्हापूर, सांगली, रायगड, जळगांव, नांदेड, लातूर, अमरावती.

वित्त विभाग (सेवा-९), मंत्रालय, मुंबई

प्रधान सचिव (व्यय/वित्त विभाग), मंत्रालय

विधी व न्याय विभाग, मंत्रालय, मुंबई

सचिव (सहकार), मंत्रालय, मुंबई

कक्ष अधिकारी (१७-स), सहकार पणन व वस्त्रोद्योग विभाग, मंत्रालय , मुंबई
निवड नस्ती.